

# ”وہی“

★ ————— ★ ————— ★ ————— ★ ————— ★  
| مبشراً برسول یا تی من بعدی اسمہ احمد (قرآن) |  
★ ————— ★ ————— ★ ————— ★ ————— ★

”میری اور بھی بہت سی باتیں ہیں جو میں تمہیں کہنا چاہتا  
ہوں مگر تم میں ابھی اُن کی برداشت نہیں۔ البتہ جب  
وہ رُوحِ حق آئے گی تو وہ تمہیں ساری سچائی کی طرف  
رہنمائی کرے گی۔“

(یوحنا۔ ۱۴ : ۱۷)

دراز مہصوم بیگ بی۔ اے

(Editor, The Light, LAHORE.)

پریذیڈنٹ احمدیہ انجمن اشاعت اسلام راولپنڈی

کلاہ ان آرٹ پریس راولپنڈی

www.aail.org

# ”وہابی“

وَإِذْ قَالَ عِيسَى ابْنُ مَرْيَمَ يَدْعِيٰٓ اٰسْرٰٓءِٕلَ بَنِي  
 رَسُوْلِ اللّٰهِ الْيٰٓحْكُم مَّصَدَقًا لِّمَا بَيْنَ يَدَيْ  
 مِنَ التَّوْرٰتِ - وَمِيْشْرًا اُبْرَسُوْلٍ يَّاتِيْهِ مِّنْ بَعْدِي  
 اَسْمٰٓءُ اَحْمَدَ هٰذَا مَا جَاءَكُمْ بِالْبَيِّنٰتِ. قَالُوْٓا  
 هٰذَا سِحْرٌ مُّبِيْنٌ (الصفت : ۷)۔

ان آیاتِ مقدسہ میں اللہ تعالیٰ نے ایک بہت بڑے تاریخی واقعہ  
 کا ذکر کیا ہے۔ فرمایا۔ جب عیسیٰ ابن مریم نے اپنی قوم کو مخاطب کر  
 کے کہا:۔

اے بنی اسرائیل! میں اللہ تعالیٰ کی طرف سے تمہارے لئے  
 رسول ہو کر آیا ہوں۔ اور میں تصدیق کرتا ہوں تو راۃ کی جو  
 تمہارے پاس موجود ہے۔ اور تمہیں ایک لیکار تہ بھی دیتا  
 ہوں کہ میرے بعد ایک عظیم الشان رسول آئے گا جس کا اسم گرامی  
 احمد ہے لیکن جب وہ رسول کھلے گا تو نشانات کے ساتھ

ہی تو انہوں نے اس کا انکار کر دیا اور کہا کہ یہ تو ایک صریح  
جواد ہے۔

## حضرت مسیح کے دو اعلانات

حضرت مسیح علیہ الصلوٰۃ والسلام کو صرف دو ضروری اعلان  
Two Important Announcements کرنے کے لئے

اس دنیا میں بھیجا گیا تھا پہلے اعلان میں بنی اسرائیل کی روحانی موت کا حکم  
تھا۔ چنانچہ اعلان ہوا:-

"میں تم سے کہتا ہوں کہ خدا کی بادشاہت تم سے لے لی جائیگی  
اور اس قوم کو جو اس کے پھل لانے دے دی جائے گی۔"

(متی ۲۱: ۴۳)

خدا کی بادشاہت سے مراد اہرام و نبوت کی نعمت ہے، بنی اسرائیل  
خداوند خدا کی برگزیدہ قوم تھی جس میں حضرت موسیٰ سے لے کر ڈیڑھ ہزار  
سال تک کے بعد دیگرے بہت سے نبی آئے۔ لیکن اس ناقران قوم نے انبیاء  
کی تکذیب کی اور انہیں طرح طرح کی وحشتناک اذیتیں دیں۔ بالآخر دربار  
الہی سے بنی اسرائیل کے لئے یہ حکم صادر ہوا جو مسیح کی معرفت انہیں سنایا  
گیا کہ اب خدا کی بادشاہت تم سے اچھین لی جائے گی۔ چنانچہ ایسا ہی ہوا  
مسیح کے بعد بنی اسرائیل میں آج دن تک کوئی نبی نہیں آیا۔ خدا کی بادشاہت  
ان سے اچھین لی گئی۔

حضرت مسیح کے دوسرے اعلان میں ایک بہت بڑی خوشخبری تھی فرمایا  
وَمُبَشِّرًا بِرَسُولٍ يَأْتِي مِنَ بَعْدِي اسْمُهُ أَحْمَدُ

”میں تمہیں ایک بشارت بھی دیتا ہوں کہ میرے بعد ایک عظیم الشان رسول آئے گا اور اس کا اسم گرامی احمد ہے“

مُحَمَّدٌ اور احمد حضرت نبی کریمؐ کے ہی دو نام ہیں۔

برنباس کی انجیل میں اس عظیم الشان بشارت کو اور بھی زیادہ وضاحت کے ساتھ بیان کیا گیا ہے۔ برنباس خداوند یسوع مسیح کا مقدس اور معروف رسول تھا جس کا انتخاب خود رُوح القدس نے کیا تھا۔ کتاب ”رسولوں کے اعمال“ میں لکھا ہے

”اور انطاکیہ کی کلیسا میں نبی اور معلم نھے یعنی برنباس اور شمعون۔۔۔۔۔ اور جب وہ خداوند کی بندگی کرتے اور روزہ رکھتے تھے رُوح القدس نے کہا۔ میرے لئے برنباس اور ساؤل کو الگ کر دو

اس کام کے لئے جس کے واسطے میں نے انہیں بلایا (اعمال ۱۳: ۲) اس برنباس نے دُور دُور تک تبلیغی دورے کئے اور لوگوں کو خداوند یسوع مسیح کا یہ پیغام سنایا۔ برنباس ساپرس میں فوت ہوا۔ اور وہیں دفن کیا گیا۔

اللہ تعالیٰ نے قرآن کریم میں فرمایا وَاِذَا الْقُبُورُ بُعْثِرَتْ حَبِّ قَبْرِسِ کھودی جائیں گی تو ان میں سے اسلام کی صداقت کے ثبوت اور نشان برآہ ہوں گے

عیسائیوں کی کتاب میں لکھا ہے کہ جب فرعون نے حضرت موسیٰ اور بنی اسرائیل

**فرعون کی قبر**

کا تعاقب کیا تو فرعون اور اس کا سارا لشکر سمندر میں غرق ہوا اور ان کا کوئی نام و نشان باقی نہ رہا۔ یہ کہانی دو ہزار سال تک اسی طرح بیان ہوتی رہی۔ لیکن جب قرآن کریم کا نزول ہوا تو اس آجی نبی صلی اللہ علیہ وسلم نے اس

راز کا انکشاف کیا کہ اللہ تعالیٰ فرماتا ہے کہ ہم نے فرعون کی لاش کو محفوظ رکھا ہوا ہے تاکہ وہ آئندہ آنے والی نسلوں کے لئے نشان ہو (یونس ۱۰: ۹۲) پادریوں نے قرآن کریم کی اس آیت کا تسخر اڑایا کہ اس نے واقعات کے خلاف یہ بات کہی ہے فرعون تو سمندر میں غرق ہو چکا ہے اور قرآن کہتا ہے کہ اس کی لاش محفوظ رکھی گئی ہے تاکہ آئندہ آنے والی نسلوں کے لئے ایک نشان ہو۔ لیکن ایک عرصہ گزرنے کے بعد جب محکمہ آثار قدیمہ نے مصر میں پرانی قبروں کو کھودا تو ایک قبر میں سے فرعون کی لاش برآمد ہوئی وہ مصر کے عجائب گھر میں رکھی ہوئی ہے لوگ اسے دیکھ کر کہتے ہیں کہ یہ ہے وہ فرعون

Remes II جو خدا کے ایک نبی کے مقابل پر کھڑا ہوا تھا اور پھر اس کا یہ حشر ہوا۔

ایک اور قبر کشمیر میں محلہ خان یار میں موجود ہے جب یہ قبر کھودی جائے گی تو یقیناً اس

## ایک اور قبر

میں سے حضرت مسیح ابن مریم علیا الصلوٰۃ والسلام کی لاش برآمد ہوگی، اس دن عیسائی مذہب کی صفت الپیٹ لی جائے گی۔ اور اسلام کی صداقت روز روشن کی طرح چمک اٹھے گی۔

میں ذکر کر رہا تھا کہ برنباس ساپس میں فوت ہوا اور وہیں دفن کیا گیا تھا

## برنباس کی قبر

شک ۱۷۰۰ء میں جب برنباس کی قبر کھودی گئی تو اس کے اپنے ہاتھ کی لکھی ہوئی انجیل اس کی چھاتی پر رکھی ہوئی پائی گئی۔ اس انجیل میں لکھا ہوا ہے۔

”یسوع نے کہا۔ وہ کیسا مبارک زمانہ ہے جس میں کہ یہ رسول دنیا میں آئے گا۔ تم مجھے سچا مانو۔ میں نے اس کو دیکھا اور اس کے سامنے عزت و حرمت کو پیش کیا۔ (اس کی تعظیم کی) جیسا کہ اس

کو بہنہی نے دیکھا ہے کیوں کہ اللہ ان نبیوں کو اس رسول کی روح بطور پیشگوئی کے عطا کرتا ہے اور جب کہ میں نے اس کو دیکھا میں تپتی سے بھر کر کہنے لگا۔ اے محمد! اللہ تیرے ساتھ ہوا اور مجھ کو اس قابل بنائے کہ میں تیری جوتی کا تسمہ کھولوں۔

May God make me worthy to untie  
thy shoe latches.

کیونکہ اگر میں یہ شرف حاصل کر لوں تو بڑا نبی اور اللہ کا فردوں ہو جاؤں گا۔ اور جب کہ سیورع نے اس بات کو کہا اس نے اللہ کا شکر ادا کیا۔“

(انجیل برنباس - فصل ۴۴ - آیات ۱۹ تا ۳۲)

یہ ہے خداوند سیورع مسیح کی انجیل یعنی خوشخبری جس کو سنانے کے لئے وہ اس دنیا میں تشریف لائے تھے۔ انجیل یونانی زبان کا لفظ ہے اس کی اصلی یونانی شکل (EVANGELION) ہے جس کے معنی بشارت اور خوشخبری کے ہیں۔

انگریزی لفظ GOSPEL کے بھی یہی معنی ہیں یعنی Glad tidings.

حضرت نبی کریم علیہ الصلوٰۃ والسلام کا اس دنیا میں تشریف لانا کوئی معمولی واقعہ نہ تھا۔ اس آفتاب علمتاب نے

**عالمگیر رسول**

عرب کے (مستان) سے طلوع کر کے دنیا کے کونے کونے کو روشن اور متور کرنا تھا حضور کی شان میں حضرت امام وقت نے کیا خوب فرمایا ہے۔

شد دل مردم ز غور تاباں ترے

احمد آخر زماں کو نور او

نیز چہ باشد جتھے روشن ترے

امی و در علم و حکمت پے نظیر

ہست احمد زان ہم روشن ترے

انبیاء روشن گہر ہستند لیک

آفتاب ہرزہ میں و ہرزماں رہے ہر اسود و ہر احمہ سے  
 روشنی ازوسے یہ ہر قومے رسید نور اور خشید ہر ہر کشورے  
 دنیا کے ہر نبی اور پیغمبر نے ہر ریشی اور رسول نے حضرت محمد ﷺ نے  
 صلح کی آمد کی خوشخبری قبل از وقت اپنی اپنی قوم کو دی۔ میں اس وقت صرف  
 حضرت محمد سے علیہ الصلوٰۃ والسلام کی ایک بشارت کا ذکر کروں گا۔ جو لڑتی  
 کتاب استثناء۔ باب ۱۸ آیات ۱ تا ۲۰ میں لکھا ہے کہ حضرت موسیٰ نے اپنی  
 قوم بنی اسرائیل کو مخاطب کر کے کہا۔

خداوند نے مجھ سے کہا کہ وہ جو کچھ کہتے ہیں ٹھیک کہتے ہیں میں  
 ان کے لئے ان کے بھائیوں میں سے تیری مانند ایک نبی برپا کروں  
 گا۔ اور اپنا کلام اس کے منہ میں ڈالوں گا۔ اور جو کچھ میں اسے حکم  
 دوں گا وہ سب اچھ ان سے کہے گا۔ اور ایسا ہوگا۔ کہ جو کوئی میری  
 باتوں کو جن کو وہ میرا نام لے کر کہے گا نہ سنے گا تو میں اس کا اس  
 سے حساب لوں گا۔ لیکن جو نبی گستاخ بن کر کوئی ایسی بات میرے  
 نام سے کہے گا جس کے کہنے کا میں نے اسے حکم نہیں دیا یا اور عبودوں  
 کے نام سے کچھ کہے گا تو وہ نبی قتل کیا جائے گا۔ اور اگر تو اپنے  
 دل میں کہے۔ میں کیونکر جانوں کہ یہ بات خداوند کی کہی ہوئی نہیں  
 تو جان رکھ کہ جب نبی کچھ خداوند کے نام سے کہے اور وہ جو اس نے  
 کہا ہے پورا نہ ہو یا واقع نہ ہو تو بات خداوند نے نہیں کہی بلکہ اس  
 نبی نے گستاخی سے کہی ہے تو اس سے مت ڈر۔

اس پیش گوئی کے چھ اجزاء ہیں۔

۱۔ اس میں بنی اسرائیل کو کیشیت قوم مخاطب کیا گیا ہے۔

- ۲- یہ پیشگوئی ایک نبی کے متعلق ہے جو موسیٰ کی مانند ہے۔ یعنی مثیل موسیٰ ہوگا۔  
 ۳- وہ نبی بنی اسرائیل کے بھائیوں یعنی وہ بنی اسمعیل میں پیدا ہوگا۔  
 ۴- خدا اپنا کلام اس کے منہ میں ڈالے گا۔ یعنی وہ نئی شریعت کا لانے والا ہوگا۔  
 ۵- ”میرا نام لے کر کہے گا۔“ ہر بات کو لیسلم اللہ الرحمن الرحیم کہہ کر شروع کرے گا۔  
 ۶- ڈارننگ۔ اگر کوئی جھڑپا مدعی کھڑا ہوگا کہ میں اس پیشگوئی کا مصداق ہوں تو وہ جہنم میں قتل کیا جائے گا۔

میں نے ایک دفعہ ایک پادری صاحب پر سوال کیا کہ وہ مثیل

## ایک پادری صاحب گفتگو

موسیٰ ہی کون ہے جس کا ذکر اس پیشگوئی میں پایا جاتا ہے پادری صاحب نے نہ آؤ دیکھنا نہ تاؤ فوراً جواب دیا کہ خداوند یسوع مسیح کے آنے سے یہ پیش گوئی پوری ہو گئی۔ میں نے پوچھا پادری صاحب کیا خداوند یسوع مسیح نبی تھا اور مثیل موسیٰ تھا۔ اس بات کا اعلان کیجئے۔ تو میں مانوں گا۔ کہ یہ پیشگوئی خداوند یسوع مسیح کی آمد سے پوری ہو گئی تب پادری صاحب کا ماتھا ٹھنکا۔ کیونکہ وہ مسیح کو نبی نہیں بلکہ خدا کا بیٹا اور خدا مانتے ہیں۔ میں نے کہا پادری صاحب اگر یہ پیشگوئی خداوند یسوع مسیح کے آنے سے پوری ہو چکی تھی تو پھر کیا وجہ ہے کہ مسیح کے بعد بھی اس مثیل موسیٰ نبی کا انتظار حواریوں میں موجود رہا۔ چنانچہ پطرس خداوند یسوع مسیح کے ۳۳ سال بعد عیسائیوں کو مخاطب کر کے کہتا ہے

”پس توبہ کرو اور منوجہ ہو کہ تمہارے گناہ مٹائے جائیں تاکہ خداوند کے حضور سے تازگی بخش آیام آویں اور یسوع مسیح کو پھر بھیجے جس کی منادی تم لوگوں کے درمیان آگے سے ہوئی ضرور ہے کہ آسمان اُسے لکھ رہے اس وقت تک کہ سب چیزیں جن کا ذکر خدا نے اپنے سب

نبیوں کی فتح شروع سے کیا۔ اپنی حالت پر آویں۔ کیونکہ موسیٰ نے باپ  
 دادوں سے کہا خداوند جو تمہارا خدا ہے تمہارے بھائیوں میں  
 سے تمہارے لئے ایک بنی میری مانند اٹھاویگا۔ جو کچھ وہ تمہیں  
 کہے اس کی سنو۔ اور ایسا ہوگا کہ ہر نفس جو اس نبی کی نہ سنے گا  
 وہ قوم میں سے نیت کیا جائے گا۔ بلکہ سب نبیوں نے سمویل  
 سے لے کر پچھلوں تک جنہوں نے کلام کیا ان دنوں کی خبر دی۔ ۱۱

(اعمال ۳: ۱۹ تا ۲۷)

میں نے کہا سن لیا پادری صاحب مسیح کے اس دنیا سے رخصت ہونے کے  
 بعد بھی اس میں موسیٰ نبی کا انتظار موجود ہے۔ مسیح کی آمد اول کے بعد اور  
 آمد ثانی سے پہلے اس پر شیگونی کے پورا ہونے کا وقت تھا چنانچہ ایسا ہی ہوا  
 خداوند یسوع مسیح کے ۵۰۰ سال بعد وہ مثیل موسیٰ نبی اس دنیا میں تشریف لایا اور  
 اس نے اعلان کیا

آنا ارسلنا الیک رسولاً شاہداً علیک کما

ارسلنا الیٰ فرعون رسولاً۔

میں اس رسول کا مثیل ہوں جو فرعون کی طرف بھیجا گیا تھا اور یہ بات  
 دیا جانتی ہے کہ فرعون کی طرف حضرت موسیٰ کو بھیجا گیا تھا۔ مسیح نے کبھی  
 یہ دعویٰ نہیں کیا کہ میں ہی وہ مثیل موسیٰ نبی ہوں اور نہ ہی حواریوں نے اُسے  
 مثیل موسیٰ قرار دیا۔ برعکس اس کے حضرت محمد رسول اللہ صلی اللہ علیہ وسلم نے  
 جو تبلیغی خطوط عیسائی بادشاہوں کی طرف ارسال کئے ان میں بھی یہ دعویٰ کیا  
 کہ میں موسیٰ کی اس پر شیگونی کا مصداق ہوں جو موسیٰ نے تورات میں کی تھی۔  
 آنحضرت نے جو خط تیسرے یہودیوں کے نام لکھا تھا وہ ان الفاظ سے شروع

ہوتا ہے۔

من محمد الرسول اللہ . صاحب موسیٰ و

اخیرہ والمصداق لما جاء به موسى .

یعنی محمد الرسول اللہ کی طرف سے جو موسیٰ کا مثیل اور اس کا بھائی  
اور اس کی تعلیمات کو سچا کرنے والا ہے۔

سیالکوٹ کے ایک پادری صاحب نے

ایک پمفلٹ شائع کیا ہے جس کا نام

**سیالکوٹ کے ایک پادری صاحب**

ہے That Prophet. ریڈ پرائٹ) یا وہ نبی" پادری صاحب اُردو

فراتے ہیں۔

میرے مسلم دوستو۔ خدا آپ کا بھلا کرے اور آپ کو روشنی بخشے میری

دوستانہ مشورت یہ ہے کہ آپ کو یہودیوں کی کسی تخلصی میں شامل اور

شریک نہیں ہونا چاہیے۔ عیسیٰ ابن مریم مسیح بھی ہے اور وہ نبی" بھی ہے

مسیح اور وہ نبی دراصل ایک ہی شخص ہے۔"

لیکن یوحنا کی انجیل میں لکھا ہے:-

" اور یوحنا (بپتسمہ دینے والے) کی گواہی یہ ہے کہ جب یہودیوں

نے یروشلم سے کاہن اور لادمی یہ پوچھنے کو اس کے پاس بھیجے کہ

تو کون ہے تو اس نے اقرار کیا اور انکار نہ کیا۔ میں تو مسیح نہیں

ہوں انہوں نے اس سے پوچھا پھر کون ہے۔ کیا تو ایلیا ہے؟ اس

نے کہا۔ میں نہیں ہوں۔ کیا تو وہ نبی" ہے؟ اس نے جواب دیا نہیں

(یوحنا - ۱: ۱۹-۲۰)

انہوں نے اس سے یہ سوال کیا کہ اگر تو نہ مسیح ہے نہ ایلیا۔ "وہ نبی"

تو پھر پتہ کیوں دیتا ہے؟

(یوحنا ۷: ۲۵)

اس سوال و جواب سے صاف ظاہر ہے کہ یہودیوں کو تین شخصوں کا انتظار تھا  
 مسیح، ایلیا اور وہ نبی۔ پس ثابت ہوا کہ مسیح اور وہ نبی دو علیحدہ  
 علیحدہ شخصیتیں تھیں۔ لیکن ساکوت کے پادری صاحب یوں رقم طراز ہیں  
 پیارے مسلم دوستو! خدا آپ کو عقل مندی اور فہم میں ترقی بخشنے،  
 آپ تو خود ہی عیسیٰ ابن مریم کو مسیح بھی مانتے ہیں اور نبی بھی تسلیم  
 کرتے ہیں پھر مسیح وہ نبی کو دو الگ الگ شخص کیوں خیال کرتے ہو  
 پادری صاحب نے بھی جوابات کی خدا کی قسم لا جواب کی۔ میں پادری صاحب  
 سے پوچھتا ہوں کہ اگر یہ پیش گوئی فی الحقیقت مسیح کی آمد سے پوری ہو چکی تھی۔  
 تو مسیح کے بعد چار یوں ہیں "وہ نبی کا انتظار کیوں موجود رہا۔  
 اور سینے۔ یہوداہ عزاری مسیح کے ۶۶ سال بعد عیاشیوں کو مخاطب  
 کر کے لکھتا ہے۔

"دیکھو خداوند اپنے دس ہزار قدوسیوں کے ساتھ آتا ہے"

(یہوداہ کا عام خط ۱: ۱۴)

مسیح کو قبول آپ کے اس دنیا سے رخصت ہوئے ۶۶ سال گزر گئے تھے  
 جب یہ خط لکھا گیا۔ یہ دس ہزار قدوسیوں کے ساتھ آنے والا خداوند کون  
 ہے۔ مسیح کو تو یہی زندگی میں دس ہزار قدوسی نہیں لے۔ اس نے بڑی  
 مشکل سے بارہ شاگرد پیدا کئے تھے۔ ان میں سے ایک یہوداہ اسکریوٹی  
 تیس روپے لے کر وطن سے جا ملا۔ جب خداوند ایسوع مسیح پر مصیبت کا  
 وقت آیا اور یہودیوں نے اسے لات کے وقت گرقا رکیا تو دس سو من اور

بھاگ گئے۔ رہ گیا پطرس جس کے ہاتھ میں خداوند یسوع مسیح نے بہشت کی چابیاں  
 سونپ رکھی تھیں۔ بالآخر اس نے بھی یسوع مسیح کا انکار کیا اور اس پر لعنت کی۔  
 پادری صاحب دس ہزار قدوسیوں کے ساتھ آنے والا خداوند یسوع نہیں بلکہ متحد  
 رسول اللہ ہے جن کے ہمراہ بی بی فحہ کے وقت پورے دس ہزار قدوسی تھے  
 میں بیان کر رہا تھا کہ خداوند یسوع مسیح کی صلیبی موت اور آسمان پر چلے  
 جانے کے بعد بھی عیسائیوں میں وہ نبی کا انتظار بڑی شدت سے موجود رہا۔  
 چنانچہ جب وہ ایک دوسرے کو گھر میں گلی کوچہ میں بازار میں عبادت گاہ میں  
 جہاں کہیں ملنے تو یوں خطاب کرتے۔ "مارا ناتا" جس کے معنی ہیں "ہمارا  
 خداوند آتا ہے۔"

پولوس فریٹیوں کے پہلے خط میں لکھتا ہے۔

"جو کوئی خداوند یسوع مسیح سے محبت نہیں رکھتا۔ وہ ملعون

ہوے۔ مارا ناتا" (The Lord Cometh)

(۲۲: ۱۶)

اور دوسری جگہ فلپیوں کے خط میں لکھتا ہے۔

"متماری میانہ روی سب آدمیوں پر ظاہر ہو خداوند نزدیک ہے

(۵: ۴)

پس ثابت ہوا کہ پیشگوئی یسوع ابن مریم کے آنے سے پوری نہیں ہوئی  
 کیونکہ اس کے بعد بھی "وہ نبی" کا انتظار عیسائیوں میں بدستور جاری رہا۔

ایک اور پادری صاحب ڈی. W. Rev.

Gold sack. انہوں نے بھی

پادری گولڈ سیک

ایک بحث لکھا ہے۔ Mohammad and the Bible.

جس کا اردو ترجمہ پنجاب ریلیجنس بک سوسائٹی انارکلی لاہور نے - حضرت محمد اور کتاب مقدس کے نام سے شائع کیا ہے - پادری گولڈیک نے یہ بات ثابت کرنے کیلئے کہ پیشگوئی میں بھائیوں سے مراد بنی اسرائیل ہی ہیں نہ کہ بنی اسماعیل کتاب مقدس سے اور قرآن کریم سے مندرجہ ذیل عبارات پیش کی ہیں -

۱- استثنار (۱۶: ۱۴، ۱۵)

جب تو اس ملک میں جسے خداوند تیرا خدا تجھے دیتا ہے پہنچ جائے اور اس پر قبضہ کر کے وہاں رہنے اور رہنے لگے۔ کہ ان قوموں کی طرح جو میرے ارد گرد ہیں میں بھی کسی کو اپنا بادشاہ بناؤں تو تو چال فقط اس کو اپنا بادشاہ بناؤ۔ جس کو خداوند تیرا خدا چن لے۔ تو اپنے بھائیوں میں سے کسی کو اپنا بادشاہ بناؤ۔ درپردہ ایسی کو جو تیرا بھائی نہیں اپنے اوپر حاکم نہ کر لینا۔

۲- استثنار (۱۵: ۱۲)

اگر تیرا کوئی بھائی خواہ عبرانی مرد ہو یا عبرانی عورت تیرے ہاتھ بچے اور وہ چھ برس تک تیری خدمت کرے تو تو اس کو آزاد کرنا چاہئے۔

۳- احبار (۲۵: ۲۶)

لیکن بنی اسرائیل جو مختارے بھائی ہیں ان میں سے کسی پر تم سختی سے حکمرانی نہ کرنا۔

ان آیات سے پادری صاحب نے یہ نتیجہ اخذ کیا ہے -

”ان عبارات سے صاف ظاہر ہے کہ جب خدا نے حضرت موسیٰ کو فرمایا کہ میں ان کے لئے ان کے بھائیوں میں سے ایک بنی برپا کروں گا

تو اس سے عرب کا قبیلہ قریش مراد نہیں تھا بلکہ خود بنی اسرائیل ہی مراد تھی۔  
پادری صاحب نے قرآن کریم کی بھی ایک آیت پیش کی ہے۔

وَالْحِمْيَرُ مَدْيَنَ أَخَاهُمْ شُعَيْبًا قَالَ لِقَوْمِهِ...

(اعراف ۱۸۲)

جس کا ترجمہ یہ ہے کہ اہل مدین کی طرف ان کے بھائی شعیب کو بھیجا۔

اس نے کہا اے میری قوم۔

اور پھر یہ دلیل پیش کرتے ہیں۔

"قرآن شریف کی اس آیت میں شعیب اپنے قبیلہ کو اے میری قوم کے الفاظ سے خطاب کر رہے ہیں۔ اور پھر خدا کہہ رہا ہے کہ ہم نے مدین کے پاس ان کے بھائی شعیب کو بھیجا۔ پس ظاہر ہے کہ لفظ بھائی سے یہاں خود اپنی قوم مراد ہے۔"

اس کو کہتے ہیں پادریانہ ہتھکنڈا حضرت موسیٰ کی پیشگوئی زہر بخت میں ساری بنی اسرائیل

**پادریانہ ہتھکنڈا**

قوم بحیثیت قوم کے مخاطب کی گئی ہے۔

"میں ان کے لئے ہوں کے بھائیوں میں سے اپنی ساری قوم بنی

اسرائیل کے بھائیوں میں سے تیری مانند ایک بنی برپا کروں گا"

لیکن پادری صاحب کی پیش کردہ عبارات میں ایک فرد واحد کو مخاطب کیا گیا ہے۔

۔ جب تو اس ملک میں پہنچ جائے

۔ تو اپنے بھائیوں میں سے کسی کو اپنا بادشاہ بنانا

۔ اگر تیرا کوئی بھائی تیرے ہاتھ بجے۔

ایک ساری قوم کے بھائیوں اور ایک فرد واحد یا ایک قبیلہ کے بھائی میں زمین  
آسمان کا فرق ہوتا ہے۔ اسی طرح سے حضرت شعیب بھی اہل مین کا بھائی  
اور ایک قبیلے کا فرد واحد تھا۔ پادری صاحب نے اس پیشگوئی کو مبہم بنانے  
کے لئے یہ TRICK استعمال کیا ہے۔

پادری گولڈ سیک نے ایک اور اعتراض کیا  
ہے لکھنا ہے۔

## ایک اور اعتراض

”اگر ہم بفرض محال یہ مان لیں کہ استثنا کے ۱۸ دین باب میں  
بھائیوں کا لفظ اسی مفہوم میں استعمال ہوا ہے جس میں اہل اسلام پیش  
کرتے ہیں تو بھی حضرت محمد صاحب اس سے خارج رہ جاتے  
ہیں۔ کیونکہ یاد رہے کہ اسمیل اسرائیل کے بھائی نہیں بلکہ چچا تھے۔  
حضرت ابراہیم کے دو بیٹے تھے۔ اسمیل اور اسحاق۔ اسمیل کی اولاد بنی اسرائیل  
کہلائی۔ دوسری طرف اسحق کے دو بیٹے ہوئے۔ عیسا اور یعقوب۔ یعقوب  
کا دوسرا نام اسرائیل ہے۔ اور اس اسرائیل کا نام بھی ایک عجیب قصہ ہے  
کتاب پیدائش میں لکھا ہے۔ (۳۲: ۶۹: ۳۳) کہ خداوند خدا ساری رات  
یعقوب سے کشتی لڑتا رہا لیکن اسے سمجھاڑ نہ سکا۔ صبح ہو گئی۔ خدا راں  
سے کھسکنے لگا۔ مگر یعقوب اسے نہ چھوڑتا تھا۔ کہ تو اپنا نام بتلا۔ آخر کار  
خداوند خدا نے یعقوب کو برکت دی اس کی قوت اور علم کو مان لیا۔ اور اسرائیل  
کا خطاب و بکراپنا چھڑا یا۔ چنانچہ اسحق کی اولاد کا سلسلہ جو یعقوب سے  
آگے چلا بنی اسرائیل کہلایا۔ یہ بنی اسرائیل اور بنی اسمیل آپس میں بھائی  
بھائی ہیں لیکن پادری صاحب کو یہ بات منظور نہیں۔  
میں پادری صاحب سے پوچھتا ہوں کہ ابراہام لوط کا تانا تھا اور کچھ



ہوں جو پیشگوئی زیر بحث میں دی گئی ہے کہ اگر کوئی جھوٹا مدعی کھڑا ہوگا کہ میں اس پیشگوئی کا مصداق ہوں تو وہ جھوٹا بنی قتل کیا جائیگا بقول عیسیٰ صاحبان یسوع مسیح ابن مریم قتل کئے گئے اس لئے اگر کسی پادری صاحب نے پھر یہ حماقت کی کہ خداوند یسوع مسیح کو اس پیشگوئی کا مصداق ٹھہرایا جائے تو وہ رنعود باللہ ایک جھوٹا بنی اور کاذب ثابت ہوگا۔ کیونکہ وہ قتل کیا گیا حقیقت یہ ہے کہ حضرت محمد رسول اللہ صلی اللہ علیہ وسلم ہی اس پیش گوئی کے مصداق ہیں اور کوئی دوسرا نہیں۔ لہذا یہود اور نصاریٰ دونوں قوموں کو حضرت موسیٰ اور حضرت عیسیٰ ابن مریم کے اقوال کی فتنہ بازی کرتے ہوئے اس موعود نبی پر صدق دل سے ایمان لانا چاہیے۔ کہ اسی میں ان کی خیر ہے۔

احمد آخر زماں کمز نور او  
شد دل مردم خور تا باں ترے

بزمیرا ہتھا  
مک ظفر اللہ خان سیکرٹری احمدیہ انجمن اشاعت اسلام راولپنڈی  
کوچھیم شاہ نواز کالج چوک راولپنڈی  
پرنٹر و پبلشر  
دکاروان آرٹ پریس راولپنڈی میں چھپیا